



இன்றைய செய்தி நாளைய வரலாறு

# முரசொலி

நிறுவனர் : கலைஞர் மு. கருணாநிதி

வியாழக்கீழமை 05.02.2026



## பேச விடுங்கள் அல்லது பதில் சொல்லுங்கள்!

நாடாளுமன்றத்தில் குடியரசுத் தலைவர் உரைக்கு நன்றி தெரிவிக்கும் தீர்மானத்தின் மீதான விவாதம் நடைபெற்று வருகிறது. இதில் மக்களவை எதிர்க்கட்சித் தலைவர் ராகுல் காந்திக்கு பேச அனுமதி தரப்பட்டது. அவர் பேசத் தொடங்கினார். பேச விடவில்லை. கூச்சல், குழப்பத்தை ஆளும் பா.ஜ.க.வே உருவாக்கியது.

லடாக்கில் சீன ஆக்கிரமிப்பு குறித்து ராகுல் காந்தி பேச முயற்சித்தார். முன்னாள் ராணுவத் தளபதி எம்.எம்.நரவணே எழுதி வெளிவராத ஒரு புத்தகத்தைப் பற்றிய கட்டுரையை 'கேரவன்' இதழ் வெளியிட்டிருந்தது. அந்த இதழ் கட்டுரையை கையில் ஏந்தியபடி ராகுல் காந்தி பேசத் தொடங்கினார்.

ராகுல் காந்தி அந்தப் புத்தகத்தை காட்டி பேசத் தொடங்கியதும், பாதுகாப்புத்துறை அமைச்சர் ராஜ்நாத் சிங் கட்டும் எதிர்ப்புத் தெரிவித்தார். வெளிவராத புத்தகத்தை அவையில் காட்டி பேசுவது விதிகளுக்கு எதிரானது என்று அமைச்சர் ராஜ்நாத் சிங் கூறினார். ராகுலை பேச அனுமதிக்க வேண்டும் என்று எதிர்க்கட்சிகள் கோரிக்கை வைத்தன. ஆனால் அவைத்தலைவர் அனுமதிக்கவில்லை.

**"நமது தேசபக்தி, இந்தியக் கலாச்சாரம் பற்றிய நமது புரிதல் குறித்து கேள்வி எழுப்பியதால், நான் ஒன்றை வாசிப்பதன் மூலம் தொடங்க விரும்புகிறேன். இது ராணுவத் தளபதி நரவணேவின் நினைவுக் குறிப்பிலிருந்து எடுக்கப்பட்டது. நீங்கள் நன்றாகக் கேட்டால், யார் தேசபக்தர், யார் தேசபக்தர் இல்லை என்பதை நீங்கள் சரியாகப் புரிந்துகொள்வீர்கள்."** என்றார் ராகுல் காந்தி. இதற்கு மேல் அவரை பேச அனுமதிக்கவில்லை.

இந்தியாவின் முன்னாள் ராணுவத் தளபதி ஜெனரல் மனோஜ் முகுந்த் நரவணே எழுதி வெளிவரவுள்ள 'ஃபோர் ஸ்டார்ஸ் ஆப் டெஸ்டினி' (FOUR STARS OF DESTINY) என்ற நூலிலிருந்து சில பகுதிகள் Caravan ஆங்கில இதழில் வெளியாகி பெரும் பரபரப்பை ஏற்படுத்தியுள்ளது. இதனைத்தான் ராகுல் காந்தி மேற்கோள் காட்டி பேச முயற்சித்தார்.

2020-2021ஆம் ஆண்டில், இந்திய எல்லைக்குள் சீன உருவம் நடக்கிறது. இதனை இந்திய ராணுவத்தின் வடக்கு கமாண்ட் தலைமை அதிகாரியாக இருந்த லெப்டினன்ட் ஜெனரல் ஜோஷி உடனடியாக இந்திய ராணுவத் தளபதி ஜெனரல் மனோஜ் முகுந்த் நரவணேவுக்குச் சொல்கிறார். அவர், இந்திய பாதுகாப்புத் துறை அமைச்சர் ராஜ்நாத் சிங், தேசிய பாதுகாப்பு ஆலோசகர் அஜித் தோவல், முப்படை தளபதி பிபின் ராவத், வெளியுறவுத்துறை அமைச்சர் எஸ்.ஜெயசங்கர் என ஒவ்வொருவருக்கும் சொல்கிறார். இவர்கள் நால்வரும் உடனடியாக முடிவுகள் எடுக்கவில்லை. ஒரு நாள் வரைக்கும் முடிவே எடுக்கவில்லை. இதனைத்தான் சொல்கிறார் தனது நூலில்.

இதைத்தான் சொல்கிறார். மேற்கோள் காட்டுகிறார் ராகுல் காந்தி...

"இது ராணுவத் தளபதி நரவணேவின் நினைவுக் குறிப்பிலிருந்து எடுக்கப்பட்டது. நீங்கள் நன்றாகக் கேட்டால், யார் தேசபக்தர், யார் இல்லை என்பதை நீங்கள் சரியாகப் புரிந்துகொள்வீர்கள். இதற்கு சிறிது நேரம் ஆகும். இது டோக்லாமில் நான்கு சீன டாங்கிகள் இந்தியப் பகுதிக்குள் நுழைந்தபோது நடந்ததைப் பற்றியது. அவர்கள் ஒரு முகட்டைக் கைப்பற்றிக் கொண்டிருந்தனர். ராணுவத் தளபதி எழுதுகிறார், அவருடைய புத்தகத்தை மேற்கோள் காட்டும் ஒரு கட்டுரையிலிருந்து நான் மேற்கோள் காட்டுகிறேன்." என்று ராகுல் சொன்னார். அவரை வாசிக்கவில்லை. பேசவிடவில்லை.

'எந்த இதழில் இது வெளியாகி இருக்கிறது?' என்று அவைத்தலைவர் கேட்டார். பத்திரிக்கையின் பெயரை ராகுல் காந்தி சொல்லி விட்டார். 'நான் பேசும் கருத்துக்கு நான் பொறுப்பு ஏற்றுக் கொள்கிறேன்' என்றும் ராகுல் சொல்லி விட்டார். அதன்பிறகும் அவரை பேசவிடாமல் தடுத்தது சரியா?

**"குடியரசுத் தலைவரின் உரையில் தேசிய பாதுகாப்பு என்பது முக்கியமான பகுதியாக இருக்கிறது. எனவே அது பற்றி நாடாளுமன்றத்தில் விவாதிக்க வேண்டும்"** என்பதுதான் ராகுலின் கோரிக்கை ஆகும்.

**இந்தியப் பொருட்களுக்கு அநியாய வரி போடுகிறது அமெரிக்கா. இந்தியர்களை விலங்கு மாட்டி அனுப்புகிறது அமெரிக்கா. இந்திய எல்லைக்குள் புகுந்து வீடு கட்டி விட்டது சீனா. இந்தியப் பகுதிக்கு தனது மொழிப் பெயரை வைக்கிறது சீனா. இந்திய மீனவர்களை தினந்தோறும் கைது செய்கிறது இலங்கை. இந்தியாவுக்குள் பயங்கரவாதிகளை அனுப்பி வைக்கிறது பாசிஸ்தான். இதுதான் இந்தியாவைச் சுற்றி நடக்கும் விவகாரங்கள் ஆகும். இது பற்றிக் கேள்வி எழுப்பினால் என்ன தவறு?**

உலகம் சுற்றி வரும் பிரதமர், உலகத்தை அடக்கி விட்டதாக ஒரு மாய பிம்பத்தை உருவாக்கிக் கொண்டு இருக்கிறார்கள். இதை யாரும் கேள்வி எழுப்பக் கூடாது? கேள்வி கேட்க வேண்டிய இடம் தானே நாடாளுமன்றம்?

"ஒவ்வொரு உறுப்பினரின் உரிமையையும் காக்க வேண்டியது சபாநாயகரின் கடமை ஆகும். அடிப்படை ஜனநாயக உரிமையை மறுப்பது முன் எப்போதும் இல்லாத சூழலுக்கு வழிவகுத்துள்ளது. நாடாளுமன்ற வரலாற்றிலேயே முதன் முறையாக அரசாங்கத்தின் சார்பாக, குடியரசுத் தலைவர் உரையின் மீது எதிர்க்கட்சித் தலைவர் பேசுவதை தடுக்க அவைத்தலைவர் நிர்ப்பந்திக்கப்பட்டு இருக்கிறார். இது நமது ஜனநாயகத்தின் மீது விழுந்த கறை" என்று சபாநாயகர் ஓம் பிரலாவுக்குக் கடிதம் எழுதி இருக்கிறார் ராகுல் காந்தி.

**ராகுல் என்ன சொல்ல வருகிறார் என்பது அமைச்சர் ராஜ்நாத் சிங்குக்குத் தெரியும். அவர் எளிய பதிலையாவது சொல்லி இருக்க வேண்டாமா? அப்படி நடக்கவில்லை என்று சொல்லுங்கள். மாறாக, ராகுல் காந்தியை ஒட்டுமொத்தமாக பேச விடாமல் தடுப்பதுதான் நாடாளுமன்ற ஜனநாயகமா? பிறகு எதற்காக நாடாளுமன்றம் கூடுகிறது? எதற்காகக் கூட வேண்டும்?**



விழுப்புரம் மாவட்டம், திண்டிவனம் சிப்கால வளாகத்தில் நேற்று (4.2.2026) உங்களுடன் ஸ்டாலின் திட்டம் 10,000 முகாம்கள் நலத்திட்டப் பயன்கள், 1.80 இலட்சம் புதிய பயனாளிகளுக்கு சமூக பாதுகாப்புத் திட்டப் பயன்கள் வழங்கும் விழாவிற்கு வருகை தந்த முதலமைச்சர் மு.க.ஸ்டாலின் அவர்களுக்கு பெருந்திரளான பொதுமக்கள் உற்சாக வரவேற்பு அளித்தனர்.



முதலமைச்சர் மு.க.ஸ்டாலின் அவர்கள் நேற்று (4.2.2026) விழுப்புரம் மாவட்டம், திண்டிவனத்தில் நடைபெற்ற அரசு விழாவில், 390 கோடியே 44 இலட்சம் ரூபாய் செலவிலான 199 முடிவற்ற பணிகளை திறந்து வைத்து, 254 கோடியே 29 இலட்சம் ரூபாய் மதிப்பீட்டிலான 24 புதிய திட்டப் பணிகளுக்கு அடிக்கல் நாட்டினார். இவ்விழாவில், அமைச்சர்கள் எம்.ஆர்.கே. பன்னீர்செல்வம், சி.வி. கணேசன், நாடாளுமன்ற உறுப்பினர்கள் து. ரவிக்குமார், தரணிவேந்தன், முன்னாள் அமைச்சர்கள் முனைவர் க. பொன்னுமே, கே.எஸ். மஸ்தான், சட்டமன்ற உறுப்பினர்கள் இலட்சுமணன், அன்னியூர் சிவா, மணிகண்ணன், நாடாளுமன்ற முன்னாள் உறுப்பினர் பொன். கௌதமசிகாமணி, விழுப்புரம் மாவட்ட ஆட்சித் தலைவர் வே. வேக் அப்துல் ரஹ்மான், உள்ளடங்கிய அமைப்புகளின் பிரதிநிதிகள் மற்றும் அரசு அதிகாரிகள் கலந்து கொண்டனர்.

எஸ்.ஜெகதீசகன் எம்.பி, தலைமை! ஆர்.எஸ்.பாரதி-க.சுந்தர் எம்.எல்.ஏ.- அன்பகம் கலை பங்கேற்று

காஞ்சிபுரம் ஏ.சுப்பிரமணியன் இல்ல மணவிழா-அமைச்சர் துரைமுருகன் வாழ்த்துரை!

அமைச்சர்கள் எம்.ஆர்.கே. பன்னீர்செல்வம்- ஆர்.காந்தி- தாமோ.அன்பரசன் வாழ்த்து!

காஞ்சிபுரம், பிப்.5, காஞ்சிபுரம் தெற்கு மாவட்டம், காஞ்சிபுரம் மாநகர கழக முன்னோடி நினைவில் வாழும் ஏ.சுப்பிரமணியன் அவர்களின் புதல்வரும் காஞ்சிபுரம் மாநகர துணைச் செயலாளரும், முருகன் பட்டு சுட்டுறவு சங்க தலைவருமான ஏ.எஸ்.முத்துச்செல்வம்-எம்.யசோதா ஆகியோரின் புதல்வர் எம்.வினோத்குமார்-வி.வேறம்பிரியா ஆகியோரின் மணவிழா 6.2.2026 வெள்ளிக்கிழமை அன்று காலை 9 மணிக்கு ஒன்றிய முன்னாள் அமைச்சர் எஸ்.ஜெகதீசகன் எம்.பி, தலைமையில், காஞ்சிபுரம், செவிவி மேடு, வந்தவாசி சாலையில் அமைந்துள்ள சுகுமாரி கல்யாண மண்டபத்தில் நடைபெறுகின்றது.

இம் மணவிழாவில் கழக பொதுச்செயலாளர்-நீர்வளத்துறை அமைச்சர் துரைமுருகன் அவர்கள் கலந்து கொண்டு மணமக்களை வாழ்த்துகிறார். மேலும் அமைச்சர்கள் எம்.ஆர்.கே. பன்னீர்செல்வம், ஆர்.காந்தி, தாமோ. அன்பரசன், கழக அமைப்புச்செயலாளர் ஆர்.எஸ்.பாரதி, மாவட்டக் கழகச் செயலாளர் க.சுந்தர் எம்.எல்.ஏ., கழக இணை அமைப்புச் செயலாளர் அன்பகம் கலை, சிறுவேட்டல் க.செல்வம் எம்.பி., சி.வி.எம்.பி.எழிலரசன் எம்.எல்.ஏ., சன்பிரான் கே.ஆறுமுகம், சி.கே.வி.தமிழ்ச்செல்வன், மேயர் எம்.மகாலட்சுமி யுவராஜ், பி.எம்.குமார், பி.எம்.பாபு, பி.சேகர், கே.ஞானசேகரன், டி.குமார், கு.குமணன், என்.பாண்டியன், என்.எஸ்.பாரிவள்ளல், எம்.எஸ்.சுகுமார், எஸ்.கே.பி.சீனிவாசன், எஸ்.சிகாமணி, அ.யுவராஜ், கே.ஏ.செங்குட்டுவன், வ.ஜெகந்நாதன், பி.நிர்மலா, கு.சுப்பிராயன், கே.திலகர், எஸ்.சந்திரன், அ.தசரதன், க.வெங்கடேசன், ஜி.சுகுமாரன், தி.அன்பழகன், பெ.சுந்தரவரதன், வி.எஸ்.ராமகிருஷ்ணன், ப.அப்துல்மாலிக், நாத்திகம் நாகராசன், கே.ஏ.இளங்கோவன், வ.மலர்மன்னன், டி.ஜெயகணேஷ், ஏ.செல்வி, டி.வெங்கடராமன், சி.ராதாகிருஷ்ணன், எ.சசிக்குமார், இ.எல்.கண்ணன் உள்ளடங்கிய பிரதிநிதிகள், உள்ளடங்கிய பிரதிநிதிகள், மண்டலக்குழுத் தலைவர்கள், மாவட்ட அணிகளின்

நிர்வாகிகள், காஞ்சிபுரம் மாநகர பகுதிக் கழகச் செயலாளர்கள், காஞ்சிபுரம் மாநகர வட்டக் கழகச் செயலாளர்கள், காஞ்சிபுரம்

ரம் மாநகராட்சி மாமன்ற உறுப்பினர்கள், மாநகர அணிகளின் அமைப்பாளர்கள், துணை அமைப்பாளர்கள் மற்றும் பலர் கலந்து

கொண்டு மணமக்களை வாழ்த்துகின்றனர். மணவிழா விற்கு வருகை தருவோரை தாம் பரம் மாநகராட்சி துணை



மேயர் கோ.காமராஜ், வி.கலைவாணி, காஞ்சிபுரம் மாநகர துணைச் செயலாளர் ஏ.எஸ்.முத்துச்செல்வம், எம்.யசோதா ஆகியோர் வரவேற்கின்றனர்.

**நகைச்சுவை மன்னர் கலைவாணர் என்.எஸ்.கிருஷ்ணன் அவர்களின் புதுப்பிக்கப்பட்ட திருவுருவச் சிலை திறப்பு விழா திறந்து வைப்பவர் திரு. மு.க.ஸ்டாலின் அவர்கள்**

மாண்புமிகு தமிழ்நாடு முதலமைச்சர்

நாள் : 5.2.2026, வியாழக்கீழமை, நேரம் : காலை 10.00 மணி, இடம் : கலைவாணர் அரங்க வளாகம், சென்னை.